



முதலமைச்சர் மு.க.ஸ்டாலின் அவர்கள் நேற்று முன்தினம் (26.10.2023) முத்தமிழறிஞர் கலைஞர் நூற்றாண்டையொட்டி, எழுத்தாளர் அரங்கம் சார்பில் எழுத்தாளர் இமையம் தொகுத்துள்ள கலைஞர் எழுதிய 128 புத்தகங்களின் முகப்புடன் மற்றும் அந்த புத்தகங்கள் பற்றிய தகவல்கள் அடங்கிய “என்றும் இவரவா எழுத்துக்காரர் கலைஞர்” என்ற புத்தகத்தையும், “எழுத்தாளர் கலைஞர்” என்ற தலைப்பில் கலைஞர் எழுதிய புத்தகங்கள் தொடர்பாக தயாரிக்கப்பட்டுள்ள குறும்பட சி. டி.யையும் வெளியிட்டார். இந்நிகழ்வில், தொழிலாளர் நலன் மற்றும் திறன் மேம்பாட்டுத் துறை அமைச்சர் சி. வி. கணேசன், தமிழ்நாடு வீட்டுவசதி வாரியத் தலைவர் பூச்சி முருகன், எழுத்தாளர் இமையம் ஆகியோர் கலந்து கொண்டனர்.

ஆளுநர் மாளிகையின் புகார் - அனைத்தும் உண்மைக்கு முற்றிலும் புறம்பானது!

சென்னை, அக். 28- “ஆளுநர் மாளிகை அளித்த புகார் அனைத்தும் உண்மைக்கு முற்றிலும் புறம்பானது” என்று காவல் துறை தலைமை இயக்குநர் வெளியிட்டுள்ள செய்திக் குறிப்பில் கூறப்பட்டுள்ளது. இது குறித்து காவல்துறை விடுத்துள்ள செய்திக் குறிப்பில் கூறப்பட்டிருப்பதாவது: 25.10.2023 அன்று மதியம் 3 மணியளவில், கருக்கா வினோத் (42 வயது) இ3 தேனாம்பேட்டை காவல் நிலையத்தின் வழக்கமான குற்றவாளி) என்பவர் சர்தார் பட்டேல் சாலை வழியாக ஆளுநர் மாளிகை அருகே தனியாக பாதுகாறி போன்று நடந்து வந்தார். அவர் பட்டேரோல் நிரப்பிய நான்கு பாட்டில்களைக் கொண்டுவிந்து, அவற்றை ஆளுநர் மாளிகை அமைந்துள்ள சர்தார் பட்டேல் சாலையின் எதிர்ப்புறத்தில் இருந்து எறிய முற்பட்டபோது, ஆளுநர் மாளிகை வெளிப்புறத்தில் பாதுகாப்புப் பணியிலிருந்த தமிழ்நாடு காவல்துறை போலீசாரால் தடுக்கப்பட்டார். கைது செய்யப்பட்டுவதற்கு பயந்து, சம்பவ இடத்திற்கு எதிரே துரத்திலிருந்து இரண்டு பாட்டில்களை வீசினார். அவை ஆளுநர் மாளிகையின் அருகே சர்தார் பட்டேல் சாலையில் வைக்கப்பட்டிருந்த தடுப்பரண்களுக்கு அருகே விழுந்தது. பின்னர், அவர் ஆளுநர் மாளிகையின் பிரதான வாயிலிலிருந்து சுமார் 30 மீட்டர் தூரத்தில், பாதுகாப்பு போலீசாரால் உடனடியாக கைதுசெய்யப்பட்டு,

காவல்துறை தலைமை இயக்குநர் அறிக்கை!

காவல் நிலையத்திற்கு அழைத்துச் செல்லப்பட்டார். இச்சம்பவத்தால், பொருட்களுக்கோ அல்லது எந்த நபருக்கோ எவ்வித சேதமோ, காயமோ ஏற்படவில்லை. கண்காணிப்புக் கோரா பதில்களை ஆராய்ந்ததில், மேற்படி நபர் தேனாம்பேட்டையிலிருந்து, சம்பவ இடம் வரை தனியாகவே வந்துள்ளார் எனத் தெரிய வந்துள்ளது. முத்தகட்ட விசாரணைக்குப் பிறகு, 25.10.2023 அன்று ஜெ3 கிண்டி காவல் நிலையத்தில் அவர் மீது வழக்குப் பதிவு செய்யப்பட்டு, புலன் விசாரணை மேற்கொள்ளப்பட்டு வருகிறது.

தற்போது மேற்படி அவர் 4வது பெருங்கு குற்றவியல் நடுவர் அவர்கள் முன்பு ஆஜர்படுத்தப்பட்டு, 09.11.2023 வரை நீதிமன்றக் காவலுக்கு உட்படுத்தப்பட்டுள்ளார். **வினோத் மீது 14-வழக்குகள்!** மேற்படி வினோத் ஏற்கனவே பல்வேறு குற்ற சம்பவங்களில் ஈடுபட்டு கைது செய்யப்பட்டு நீதிமன்ற காவலுக்கு அனுப்பப்பட்டுள்ளார். வினோத் மற்றும் அவரது கூட்டாளிகள் சனேத் போக் சாலையில் உள்ள டாஸ்மாக் கடையில் 12.08.2015 அன்று பட்டேரோல் நிரப்பிய பாட்டில்களை வீசியுள்ளனர். அதே போல் 13.07.2017 அன்று வினோத் மற்றும் அவரது கூட்டாளிகள் தேனாம்பேட்டை காவல் நிலையத்தில் மண்ணெண்ணெய் நிரப்பிய பாட்டில்களை

வீச முற்பட்ட போது காவல்துறையினரால் கைது செய்யப்பட்டு வழக்குப் பதிவு செய்யப்பட்டுள்ளது. மேற்படி வினோத் மீது 14 வழக்குகள் நிலுவையில் உள்ளன. ஆளுநர் அவர்களுக்கு எதிராக பகிரங்க மிரட்டல், அவதூறுப் பேச்சு மற்றும் தாக்குதல் போன்ற பல்வேறு சம்பவங்கள் நிகழ்ந்துள்ளதாகவும், அவை தொடர்பாக காவல்துறையினர் நியாயமான முறையில் முதல் தகவல் அறிக்கையை பதிவு செய்யவில்லை எனவும், மேலும் அச்சம்பவங்கள் தொடர்பாக எவ்வித மேல் நடவடிக்கையும் எடுக்கப்படவில்லை என குறிப்பிட்டு, 25.10.2023 அன்று வழக்குவார்டு.செக்கோட்டையன் (ஆளுநரின் துணைச் செயலாளர்) புகார் அளித்ததுள்ளார்.

தனிப்பட்ட நபரால் செய்யப் பட்ட செயல்! 25.10.2023 அன்று நடந்த சம்பவம் ஒரு தனிப்பட்ட நபரால் ஆளுநர் மாளிகைக்கு வெளியே சர்தார் பட்டேல் சாலையில் செய்யப்பட்ட செயலாகும். இந்த நிகழ்வில் புகாரில் தெரிவிக்கப்பட்டது போல் ஒன்றுக்கும் மேற்பட்ட நபர்களால் பட்டேரோல் குண்டு வீசப்பட்டது எனவும், அவர்கள் அத்துமீறி ஆளுநர் மாளிகையிலுள்ள நுழைய முற்பட்டு ஆளுநர் மாளிகை வாயிற்புறம் காப்பாளர்களால் (Sentry) தடுத்து நிறுத்தப்பட்டுள்ளார்கள் எனவும், மேலும் அங்கு வீசப்பட்ட பெட்

ரோல் குண்டு வெடித்து என்றும் சொல்வது அனைத்தும் உண்மைக்கு முற்றிலும் புறம்பானது. அதேபோல் ஏப்ரல் 19, 2022 அன்று மயிலாடுதுறை சென்ற போது ஆளுநரின் வாகனம் தாக்கப்பட்டது என்றும், இது சம்பந்தமாக காவல்துறையில் புகார் தெரிவிக்கப்படும் முதல் தகவல் அறிக்கை பதிவு செய்யப்பட்டதில்லை என்பதும் உண்மைக்கு புறம்பானது. ஆளுநரின் வாகனம் மற்றும் காண்வாய் அப்பகுதியை கடந்து ஆளுநரின் வாகனம் அங்கு கூடியிருந்தவர்களில் சிலர் கருப்புக்கொடிகளை சாலையில் வீசினார். அக்கொடிகள் ஆளுநரின் வாகனம் மற்றும் காண்வாய் முழுமையாக சென்றபின் பின்னால் வந்த வாகனங்கள் மீது விழுந்தன. இச்சம்பவம் தொடர்பாக மயிலாடுதுறை காவல் நிலையத்தில் வழக்கு பதிவு செய்யப்பட்டு 73 பேர் கைது செய்யப்பட்டனர். மேற்படி வழக்கு புலன் விசாரணையில் உள்ளன.

மேலும், ஆளுநரின் காண்வாய் மீது கற்கள் மற்றும் கட்டைகள் வீசப்பட்டன என்பது முற்றிலும் உண்மைக்கு புறம்பானதாகும். மேலே குறிப்பிட்டுள்ளது போன்று எந்தவித சம்பவங்களும் நடைபெறவில்லை.

உடனடியாக கைது! ஆளுநர் மாளிகையின் பாதுகாப்பிற்காக சர்தார்

இரண்டு மணி நேரத்தில் நடவடிக்கை! பத்திரிக்கையாளர் ஷப்ர் அகமது பேட்டி!

முதல் பக்கத் தொடர்ச்சி

இன்னும் அவர் ஐ.பி.எஸ். அதிகாரியாகவே அங்கே இருக்கின்றார். நாகலாந்தில் கூட இதே மாதிரி தான் ஒரு நலை இருந்தது. எந்த ஆளுநரும் ஒரு மாநிலத்தில் இருந்து இன்னொரு மாநிலத்திற்கு மாறுதலில் செல்கிறார் என்றால் அந்த ஊர் மக்கள் கொண்டாட்டம் மகிழ்ந்த வரலாறு கிடையாது. அது ஆளுநர் ரவி அவர்களுக்கு இருக்கு. ஏன் என்றால் அங்கே இருக்கக்கூடிய அமைப்புகள் அறிக்கையே கொடுத்தார்கள். இந்த ஆளுநர் நாகலாந்தில் இருந்த வரைக்கும் ஒரு முறை கூட பத்திரிகையாளர்களை சந்தித்தது இல்லை. ஒரு முறை கூட இந்த மாநில மக்களை சரியாக நடத்தவில்லை. அந்த மாநில மக்கள் இவர் மாறுதல் செய்யப்படாததை கொண்டாடினார்கள்.

அந்த அடிப்படையில் தான் இங்கேயும் அதே மாதிரியான ஒரு நிலையை அவர் ஏற்படுத்துகிறார். இவை எல்லாம் தேவையே இல்லாத ஒரு விஷயம். ஒரு சம்பவம் நடக்கிறது. அங்கே பாதுகாப்பு இருக்கு. நீங்கள் சாதாரணமாக ராஜ்யவனுக்குள் போய்விட்ட முடியாது. அந்தப் பக்கம் ஆளுநருக்கு எதிர்ப்பு அதிகமாக இருக்கின்றது என்பதனால் “போகேட்ஸ்” போட்டு இருக்கிறார்கள்.

கேட்டுக்கு வெளியேயும் பேரி கேட்ஸ் போட்டு இருக்காங்க. அதனை தாண்டி உள்ளே போகவே முடியாது. நீங்கள் அந்தப்பக்கம் போனால், கொஞ்சம் சந்தேகப்பட்டால் கூட அங்கே இருக்கக்கூடிய காவல்துறை அதிகாரிகள் உங்களைப் பார்த்து கேட்பார்கள்.

அப்படி இருக்கும்போது பட்டேரோல் பாட்டிலை வீசும்போது, உடனடியாக அங்கே இருந்த காவலர்கள் சாலையை கடந்துபோய் அவரை மடக்கிப்பிடித்து விடுகிறார்கள். அதற்குப் பிறகு அவர் என்ன சொல்கிறார். ஒரு குடும்பம் உள்ளே புக

வந்தது. ஆயுதங்களோடு உள்ளே வந்து போனாங்க. இன்னொன்று அவர் மிகவும் கவனமாக செயல்படுகிறார். ராஜ்பவன் “டவிட்”

அங்கே இருந்து வந்த ‘டவிட்’ பார்த்தோமேயானால், வெடி குண்டு குடை வந்ததாங்க என்று சொல்கிறார். “பெட்ரோல் பாம்” என்பது சாதாரணமாக கிடைக்கக்கூடிய ஒரு பொருள். அப்போது அந்த விஷயத்தைக் கூட ஒரு புதாகரமாக மிகைப்படுத்தி பேசக்கூடிய ஒரு நடவடிக்கையாகத்தான் நாம் கருத வேண்டி இருக்கு.

நான் ஏற்கனவே சொன்னதைப் போல காவல் துறையினர் அந்த விநோத்தை தொடர்ச்சியாக விசாரித்து இருக்கிறார்கள். விசாரித்ததில் அவருடைய பேக்ரவுண்ட் என்ன? சிறையில் அவர் யாருடன் இருந்தார். அவரை சிறையில் யாராவது துண்டி விட்டார்களா. சிறையில் இருந்து வெளியே வந்ததற்குப் பிறகு யாரை சந்தித்து இருக்கிறார். அவருக்கு பின்பு மொகா அரசியல் பேக்ரவுண்ட் இருக்கிறதா? என்று எல்லாவற்றையும் விசாரிக்கும் போதுதான். அதில் ஒரு விஷயம் வருகின்றது. திருவாரூர் பா.ஜ.க. வழக்கறிஞர் பிரிவில் இருக்கக்கூடிய நபர் இவரை ஜாமினில் எடுத்து இருக்கிறார். என்கிற போது: இந்தத் தகவலை சட்டத்துறை அமைச்சர் பதிவு செய்து இருக்கிறார். அப்போ: ஏதோ ஒரு இடத்தில் இவர்களுக்கு பா.ஜ.க. கனெக்ஷன் இருக்கிறது. இங்கே என்டபாளிஸ் ஆகின்றது என்பதே போதுதான் பல்வேறுவிதமான கேள்விகள் எழுகின்றன.

ஆளுநர் மட்டும் ஒரு அறிக்கையை கொடுத்தால் இந்த கனெக்ஷன் என்ன என்பதையும் விசாரிக்க வேண்டும் என்பது ஆளுநருடைய - ஆளுநர் மாளிகை வைக்கக்கூடிய ஒரு கோரிக்கையாக இருக்கும்.

இந்தச் சம்பவம் என்பது ஆளுநர் மாளிகையால் மிகைப்படுத்தப்பட்ட ஒரு சம்பவமாகத்தான் நான் பார்க்கிறேன். ஏனென்றால் நடந்தது பெட்ரோல் குண்டை ஒருவர் வீசினார் என்

றாலும் கூட அதனை தைரியமாக அங்கே இருக்கக்கூடிய காவல் துறை அதிகாரிகள் போய் அவரை மடக்கிப் பிடித்து இருக்கிறார்கள். வீசியிருட்டி யிருந்தால் கூட நிலைமை மோசமாக போயிருக்கும். ஏனென்றால் யாரோ ஒரு நபர் அதனை வீசியிருட்டு ஒழிப் போய்விட்டார். தப்பித்து போய்விட்டார். காவல்துறை இதில் சரியாக நடவடிக்கை எடுக்கவில்லை என்பார்கள்.

ஆனால் அங்கே இருக்கக்கூடிய அதிகாரிகள் துரிதமாக செயல்பட்டு அந்த நடவடிக்கையை எடுத்தபோது ஆளுநர் மாளிகை அதனை பாராட்டி இருக்க வேண்டும். அவர் அதிலும் என்ன சொல்கிறார் என்றால் சென்னை போலீசாரை பாராட்டாமல் சென்டபி வந்து பிடித்தார்கள் என்று சொல்கிறார். ஆளுநர் மாளிகைக்குள் இருக்கின்ற கெய்யூரிடமிட அரேசுட்மென்ட் என்பது சி.ஐ.எஸ்.எஃப். ஆகும். ஆளுநர் மாளிகைக்கு வெளியே சென்னை போலீசார் பாதுகாப்பு அளிக்கின்றனர். சென்னை போலீசுக்கு குறைந்த பட்சம் அவர்கள் விசாரித்து உண்மையை சொல்லக்கூடிய ஒரு அவகாசத்தை ஆளுநர் மாளிகை கொடுத்திருக்க வேண்டும்.

இன்னொன்று ஆளுநர் மாளிகையில் இருந்து கொடுக்கப்பட்ட அந்த புகார் காவல்துறை உள் அதிகாரிகளுக்குள் போது கிடைக்கிறது என்றால் 8 மணிக்கு மேல்தான் கிடைக்கின்றது. அதற்கு முன்பு 5 மணிக்கு சென்னை போலீசார் எப்.ஐ.ஆர். பதிவு செய்துவிடுகிறார்கள். குற்றவாளியையும் கைது செய்து விடுகிறார்கள். அதற்கான நடைமுறைகள், விசாரணைகள் அனைத்தும் நடைபெறுகிறது.

தற்போது அந்த பெரை போலீஸ் கஷ்டடியில் எடுத்து விசாரிப்பதற்கான நடவடிக்கையை காவல்துறையினர் எடுக்கிறார்கள். ஏனென்றால் இதில் ஒரு கேள்வி இருக்கக்கூடாது என்பது காவல்துறையின் ஒரு எண்ணமாக இருக்கலாம். இவ்வாறு அவர் கூறியுள்ளார்.

வெடிகுண்டு வீசிய குற்றவாளியை ஏற்கனவே பா.ஜ.க.வினரே பிணையில் எடுத்துள்ளனர்!

ஆளுநர் மாளிகைக்குப் பாதுகாப்பில்லை என்பதெல்லாம் மிகத் தவறு!

‘எதிரியாக இருந்தாலும் பாதுகாக்கும் தலைவர்தான் நம் முதல்வர்’ என சட்ட அமைச்சர் எஸ்.ரகுபதி பேட்டி!

புதுக்கோட்டை, அக். 28- “நாங்கள் ஆட்சி செய்கிற மாநிலத்திலேயே பெட்ரோல் குண்டு வீசவேண்டிய அவசியம் எங்களுக்கு கிடையாது. ஆளுநர் மாளிகை முன் நடந்த சம்பவத்தைத் தடுத்து குற்றவாளியை உடனே கைது செய்திருக்கிறோம் என்றும், வெடிகுண்டு சம்பவத்தில் கைதான குற்றவாளியை ஏற்கனவே ஒரு வழக்கில் பா.ஜ.க.வினரே பிணையில் எடுத்துள்ளது தெரியவந்துள்ளது என்றும் சட்ட அமைச்சர் எஸ்.ரகுபதி தெரிவித்துள்ளார்.

தமிழ்நாடு அரசு பள்ளி கல்வித்துறை சார்பில் வியாழக்கிழமை புதுக்கோட்டை முதன்மை கல்வி அலுவலர் கூட்ட அரங்கத்தில் நடைபெற்ற மாவட்ட அளவில் வான கலை திருவிழா நிகழ்ச்சியில் தமிழக சட்டத்துறை அமைச்சர் எஸ்.ரகுபதி கலந்துகொண்டு, நிகழ்ச்சியை துவங்கிவைத்தார்.

பின்னர் செய்தியாளர்களைச் சந்தித்து அவரிடம், ஆளுநர் மாளிகை முன்பு பெட்ரோல் குண்டு வீசப்பட்ட சம்பவத்தில் குற்றவாளியை தப்பவிட்டு விட்டதாக ஆளுநர் மாளிகை எக்ஸ் தள பக்கத்தில் பதிவிடப்பட்டுள்ளது குறித்து கேள்வி எழுப்பப்பட்டது. அதற்கு

பதிலளித்த அவர், “அவர்கள் எந்த அடிப்படையில் அவ்வாறு கூறுகின்றனர் என்று தெரியவில்லை. குற்றவாளியை காவல்துறை கைது செய்துவிட்டது தொடர்பான செய்தி அனைத்து பத்திரிகை மற்றும் ஊடகங்களில் வந்திருக்கிறது” என்றார்.



பதிலளித்த அவர், “அவர்கள் எந்த அடிப்படையில் அவ்வாறு கூறுகின்றனர் என்று தெரியவில்லை. குற்றவாளியை காவல்துறை கைது செய்துவிட்டது தொடர்பான செய்தி அனைத்து பத்திரிகை மற்றும் ஊடகங்களில் வந்திருக்கிறது” என்றார்.

வெறுப்புணர்வை ஆளுநர்தான் பரப்புகிறார்!

அப்போது, தி.மு.க. மற்றும் அதன் கூட்டணிக் கட்சிகள் தொடர்ந்து ஆளுநருக்கு எதிராக வெறுப்புணர்வை தூண்டுதல்கள்தான் இதுபோன்ற சம்பவங்கள் நிகழ்வதாக காவல் நிலையத்தில் கொடுக்கப்பட்டுள்ள புகார் குறித்து கேள்வி எழுப்பப்பட்டது. அதற்குப் பதிலளித்த அவர், “தமிழ்நாடு மக்கள் மீதும் தமிழ்நாடு அரசின் மீதும் தொடர்ந்து வெறுப்புணர்வை பரப்பிக் கொண்டிருக்கின்ற முதல் நபர் மரியாதைக்குரிய ஆளுநர்தான். எனவே, நாங்கள் எப்போதும் ஆளுநருக்கு எதிராக வெறுப்புணர்வைப் பரப்பவில்லை.

இதை தொடங்கியது யார்? ஆளுநர்தான். ஊர் ஊருக்குச் சென்று பிரச்சாரம் செய்கிறார். ஒரு கட்சியினுடைய தலைவரைப் போல, எதிர்க்கட்சித் தலைவரைப் போல அவர்தான், பிரச்சாரங்கள் செய்கிறார். ஆனால் ஒன்று, நாங்கள் ஆட்சி செய்கிற இந்த மாநிலத்திலேயே,

பெட்ரோல் குண்டு வீசவேண்டிய அவசியம் எங்களுக்கு கிடையாது. இந்தநேரத்தில், சட்டம் ஒழுங்கு பிரச்சினை எல்லாம் வந்து விட்டதாகக் கூறுவார்கள். சட்டம் ஒழுங்கு சரியில்லை எனவே, தி.மு.க.வோ, அதன் தோழமைக் கட்சிகளோ இந்தச் சம்பவத்துக்கு பொறுப்பல்ல.

ஒருவர் மனநோயாளியோல் செயல்படல் நாங்கள் வறுப்பா?

இது ஒரு சம்பவம். இந்தச் சம்பவத்தை உடனடியாகத் தடுத்திருக்கிறோம். உடனடியாக சம்பந்தப்பட்ட குற்றவாளியை கைது செய்திருக்கிறோம். அவர் மீது விசாரணை நடைபெறுகிறது. குற்றவாளி சட்டத்தின் முன் நிறுத்தப்படுவார். இதில் நாங்கள் எந்தவிதமான தவறும் செய்யவில்லை. எங்காவது மனநோயாளி ஒருவர் இதுபோல வீசி சென்றால், அதற்கு நாங்கள் பொறுப்பாளியாக முடியுமா?” என்றார்.

ஆளுநர் மாளிகைக்கே பாதுகாப்பு இல்லை என்ற குற்றச்சாட்டு குறித்த கேள்விக்கு பதிலளித்த அவர், “ஆளுநர் மாளிகைக்கு எல்லாம் பாதுகாப்பு இல்லை என்று சொல்வதெல்லாம் மிகத் தவறான ஒன்று. இந்தச் சம்பவம் வெளியே நடந்தது. சாலையில் செல்லும் ஒருவர் போகிற போதில் இவ்வாறு தாக்கிப் போட்டு விட்டு சென்றால், அதற்கு என்ன செய்ய முடியும்? தமிழக முதல்வரின் ஆட்சியில் ஆளுநர் மாளிகைக்கு முழு பாதுகாப்பு கொடுக்கப்பட்டுள்ளது. எனவே, பாதுகாப்பு இல்லை என்று கூறுவது முழுக்க முழுக்க தவறான ஒன்று.

சட்டம் - ஒழுங்கை அரசு சரியாகப் பாதுகாக்கிறது! நாங்கள் ஆளுநர் மாளிகைக்குப் பாதுகாப்பு கொடுக்கப்பட்டுள்ளது. எனவே, பாதுகாப்பு இல்லை என்று கூறுவது முழுக்க முழுக்க தவறான ஒன்று.

சட்டம் - ஒழுங்கை அரசு சரியாகப் பாதுகாக்கிறது! நாங்கள் ஆளுநர் மாளிகைக்குப் பாதுகாப்பு கொடுக்கப்பட்டுள்ளது. எனவே, பாதுகாப்பு இல்லை என்று கூறுவது முழுக்க முழுக்க தவறான ஒன்று.

ஏற்கனவே பா.ஜ.க. அலுவலகம் முன்பு இதே போல் தாக்குதல் நடத்தி இருக்கும் இந்த வினோத்தை, பாஜக வழக்கறிஞரே பிணையில் எடுத்துள்ளது வேறொரு சந்தேகத்தை கிளப்புகிறது. இந்த கோணத்திலும் தமிழ்நாடு காவல்துறை தீவிரமாக தனது விசாரணையை விரிவுபடுத்தி இருக்கிறது.

இவ்வாறு அவர் தமது வலைதளப் பக்கத்தில் பதிவிட்டுள்ளார்.

வாக்காளர் பட்டியல் சரிபார்த்தல் குறித்து

மாவட்ட, மாநகரச் செயலாளர்/பொறுப்பாளர் மற்றும் சட்டமன்றத் தொகுதிப் பார்வையாளர்கள் கவனத்திற்கு...

தலைமைக் கழக அறிவிப்பு

1-1-2024 தேதியை தகுதியேற்படுத்தும் நாளாகக் கொண்டு தமிழகத்திலுள்ள வாக்காளர் பட்டியல்கள் திருத்தம் செய்திட வரைவு வாக்காளர் பட்டியலைத் தேர்தல் ஆணையம் 27.10.2023 அன்று வெளியிட உள்ளது.

27.10.2023 முதல் 09.12.2023 வரை புதிய வரக்காளர்களைச் சேர்க்கவும் மற்றும் பெயர்கள் நீக்கவும் - திருத்தம் செய்யவும் மனுச் செய்ய கால அவகாசம் கொடுக்கப்பட்டுள்ளது.

இதுதவிர, 04.11.2023 (சனிக்கிழமை), 05.11.2023 (ஞாயிற்றுக்கிழமை) - 18.11.2023 (சனிக்கிழமை) மற்றும் 19.11.2023 (ஞாயிற்றுக்கிழமை) ஆகிய நான்கு நாட்களில் நிர்ணயிக்கப்பட்ட மையங்களில் சிறப்பு முகாம்கள் நடத்தப்படவுள்ளன.

இந்த நாட்களில் விடுபட்ட வாக்காளர்களும், இடம் மாறிய வாக்காளர்களும், 1-1-2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களை பெற்று, பூர்த்தி செய்து, அந்தப் படிவங்களை அந்தந்த முகாம்களில் கொடுக்க வேண்டும்.

இதனடிப்படையில் 2024ஆம் ஆண்டு ஜனவரி 1ந் தேதி 18 வயது நிறைந்தவர்களின் பெயர்களுடைய - வாக்காளர் பட்டியலில் இதுவரை இடம் பெறாத பெயர்களுடைய - புதிதாக குடிபெயர்ந்து உள்ள வாக்காளர்களின் பெயர்களுடைய வாக்காளர் பட்டியலில் சேர்க்கவும்; தொகுதியிலிருந்து இடம்பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும், தீவிர நடவடிக்கைகளை மேற்கொள்ள வேண்டுமென கேட்டுக் கொள்ளப்படுகிறார்கள்.

1. வரைவு வாக்காளர் பட்டியல் வெளியிடுதல்	27-10-2023
2. பெயர்களைச் சேர்க்க/நீக்க / திருத்தம் செய்வதற்கு மனு கொடுக்க கால அவகாசம்	27-10-2023 முதல் 09-12-2023 வரை
3. சிறப்பு முகாம் நடத்தப்படும் நாட்கள்	04, 05-11-2023 18, 19-11-2023
4. இறுதி வாக்காளர் பட்டியல் வெளியிடப்படும் நாள்	05-01-2024

தேர்தல் ஆணையம் அறிவித்துள்ள மேற்கண்ட அட்டவணைப்படி, சிறப்பு முகாம்கள் நடைபெறவிருக்கும் நாட்களில், மாவட்ட, மாநகர, ஒன்றிய, நகர, பகுதி, பேரூர், ஊர்க்கிளை, வார்டு கழக செயலாளர் - நிர்வாகிகள் மற்றும் வாக்குச் சாவடி நிலைய முகவர்கள் (BLA-2) ஆகியோர் தங்களை முழுமையாக ஈடுபடுத்தி கேட்டுக் கொள்ளப்படுகிறார்கள்.

மாவட்ட, மாநகரச் செயலாளர்கள்/பொறுப்பாளர்கள் மற்றும் தலைமைக் கழகத்தால் நியமிக்கப்பட்ட சட்டமன்றத் தொகுதி பார்வையாளர்கள் சிறப்பு அக்கறையோடு கழக அமைப்புகளை இப்பணியில் ஈடுபடுத்திக் கேட்டுக் கொள்ளப்படுகிறார்கள்.

இந்தப் பணி குறித்து கழக நிர்வாகிகள் மேற்கொண்ட நடவடிக்கைகளை தலைமைக் கழகத்துக்கு அவ்வப்போது கடிதம் மூலம் தெரிவிக்க வேண்டுமென.

“அண்ணா அறிவாலயம்”

சென்னை - 600 018.

நாள் : 26.10.2023

தலைமைக் கழகம்,

தி.மு.க.